

# गांधी सेतु के समानांतर नए पुल की बात बढ़ी

राज्य ब्यूरो, पटना : गांधी सेतु के समानांतर छह लेन पुल के निर्माण का मामला अब राशि के इंतजाम के स्तर पर आगे बढ़ रहा है। ऐसी संभावना है कि अगले महीने तक इस प्रोजेक्ट पर पब्लिक इन्वेस्टमेंट बोर्ड (पीआइबी) की अनुशंसा (नोट्स) जारी हो जाएगी। इसके बाद प्रोजेक्ट की वित्तीय व्यवस्था का प्रस्ताव कैबिनेट की मंजूरी के लिए जाएगा।

**पीआइबी नोट्स तैयार करने की प्रक्रिया आरंभ:** सड़क परिवहन एवं राजमार्ग मंत्रालय से मिली आधिकारिक जानकारी के अनुसार पीआइबी नोट्स तैयार किया जा रहा है। संबंधित विभागों से राय लेने का काम आरंभ हो गया है। फरवरी में पीआइबी नोट जारी होने की उम्मीद है।

**पीएम पैकेज के तहत पूर्व से हे प्रोजेक्ट को मंजूरी :** गांधी सेतु के समानांतर छह लेन पुल का निर्माण पीएम पैकेज का हिस्सा है। इस प्रोजेक्ट को पूर्व से मंजूरी मिली है। पीआइबी नोट जारी होने व कैबिनेट की मंजूरी के बाद निविदा की प्रक्रिया आरंभ होगी।

**विशेषज्ञ करेंगे गैप की जांच :** गांधी सेतु के पूर्वी लेन की हालत भी बहुत बेहतर नहीं है। पश्चिमी लेन का निर्माण कार्य पूरा होने में एक साल से अधिक लगने की संभावना है। ऐसे में पूर्वी लेन पर वाहनों का बोझ पथ निर्माण विभाग की चिंता का कारण बना है। पूर्वी लेन के एक्सपैंशन ज्वाइंट का गैप बढ़ा है। लेन के एक्सपैंशन ज्वाइंट की जांच विशेषज्ञों से कराई जाएगी।



## कवायद तेज

- अगले माह जारी हो सकता है पीआइबी नोट
- नोट जारी होने के बाद कैबिनेट की मंजूरी के लिए जाएगा प्रोजेक्ट

## एलायनमेंट और डिजायन पर हो चुकी है सहमति

पुल के एलायनमेंट को राज्य सरकार की मंजूरी मिल चुकी है। इसके अतिरिक्त इसके डिजायन को भी सड़क परिवहन एवं राजमार्ग मंत्रालय के स्तर पर सहमति मिल चुकी है। कोरियन कंपनी ने पुल का डिजाइन तैयार किया है। पुल एक्स्ट्रा डोज केबल तकनीक पर तैयार होगा।